

(६)



नेपाल राजपत्र

भाग ३

श्री ५ को सरकारद्वारा प्रकाशित

खण्ड २०] काठमाडौं, मार्ग ८ गते २०२७ साल [संख्या ३१

श्री ५ को सरकार

अर्थ मन्त्रालयको

सूचना

श्री ५ को सरकारले भूमि प्रशासन ऐन, २०२४ लागू भएका जिल्लाहरूमा मालपोत विभाग अन्तर्गत जिल्ला मालपोत कार्यालय खडा गरेको छ र भूमि प्रशासन ऐन, २०२४ अन्तर्गत भूमि प्रशासकलाई प्राप्त अधिकारहरूमध्ये मालपोत असुल गर्ने तथा सोसम्बन्धी अन्य काम कारवाई गर्ने अधिकार स्थानीय प्रशासन ऐन, २०२२ को दफा ७ को उप-दफा (१) ले दिएको अधिकार प्रयोग गरी मालपोत कार्यालयका प्रमुख अधिकारीलाई प्रदान गरेको छ।

यही २०२७ साल अश्विन १ गतेदेखि भूमि प्रशासन ऐन, २०२४ लागू गरिएका मोरंग, सुनसरी, सिराहा, धनुषा र महोत्तरी समेत ५ जिल्लाका साविक माल अड्डाको दरबन्दी तथा उक्त अड्डामा काम गरिरहेका कर्मचारीहरूलाई नै तत् तत् जिल्लामा खडा भएको मालपोत कार्यालयमा यथावत कायम राखी काम गराइरहन पनि यसै सूचनाबाट आदेश दिएको छ।

आज्ञाले—

भैरवबहादुर थापा

(१)

श्री ५ को सरकारको सचिव।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(२)

नेपाल राजपत्र भाग ३

श्री ५ को सरकार
अर्थ मन्त्रालयको
सूचना

मनोरञ्जन कर ऐन, २०१७ को दफा ६ ले दिएको अधिकार प्रयोग गरी श्री ५ को सरकारले ब्रिटिश काउन्सिलको आयोजनामा ०२७।१६।१६ गते (सेप्टेम्बर २२, १९७०) मा प्रदर्शन गरिएको ब्रियन डि वारनेस-वान मायन थेटर (नाटक) मा मनोरञ्जन कर नलाग्ने गरी निर्णय गरेको छ ।

आज्ञाले-

भेषबहादुर थापा

श्री ५ को सरकारको सचिव ।